

फेडरेशन ऑफ क्लास-1 ऑफीसर्स एसोसियेशन, नेशनल फेडरेशन ऑफ फील्ड वर्कर्स ऑफ इंडिया  
ऑल इंडिया इश्योरेंस एम्पलाईज एसोसियेशन  
संयुक्त अपील

मध्य क्षेत्र के सभी अधिकारियों, विकास अधिकारियों और कर्मचारियों के नाम

दिनांक 3 मार्च 2020

प्रिय साथियों ,

**विषय : 17 मार्च 2020 को एक घंटे की बहिर्गमन हड़ताल सफल बनाएं**

फेडरेशन ऑफ क्लास-1 आफीसर्स एसोसियेशन, एनएफआईएफडब्ल्यूआई तथा एआईआईईए की एक संयुक्त बैठक 23 फरवरी को तिरुवनंतपुरम में संपन्न हुई। इस बैठक के निर्णय संबंधी एक संयुक्त परिपत्र 28 फरवरी 2020 को जारी किया गया है। इस बैठक में 17 मार्च 2020 को एक घंटे की बहिर्गमन हड़ताल का फैसला लिया गया। इस परिपत्र को यहां पुनः प्रस्तुत किया जा रहा है। विषय वस्तु स्वतः स्पष्ट है।


अभिवादन सहित

आपके साथी




के पी गुप्ता  
क्षेत्रीय महासचिव

फेडरेशन ऑफ एलआईसी क्लास 1  
ऑफिसर्स एसोसिएशन ( मध्य क्षेत्र )



सौमित्र धर  
क्षेत्रीय महासचिव

नेशनल फेडरेशन ऑफ इश्योरेंस  
फील्ड वर्कर्स ऑफ इंडिया ( मध्य क्षेत्र )



डी आर महापात्र  
महासचिव

सेंट्रल जोन इश्योरेंस  
एम्प्लॉइज एसोसिएशन

प्रति,

समस्त एलआईसी कर्मचारियों को

प्रिय साथियों !,

**वेतन पुनर्निर्धारण एवं पेंशन योजना में बेहतरी ।**

फेडरेशन ऑफ क्लास-1 ऑफीसर्स एसोसियेशन, नेशनल फेडरेशन ऑफ इश्योरेंस फील्ड वर्कर्स ऑफ इंडिया तथा ऑल इंडिया इश्योरेंस एम्पलाईज एसोसियेशन के नेतृत्व ने 23 फरवरी 2020 को तिरुवनंतपुरम में मुलाकात कर बीमा उद्योग एवं एलआईसी कर्मचारियों से संबंधित मुद्दों पर अत्यधिक विस्तार से चर्चा कर इन मुद्दों को संबोधित करने हेतु संयुक्त रूप से कार्य करने का निर्णय लिया गया। वेतन पुनर्निर्धारण एवं एलआईसी को सूचीकृत किये जाने जैसे प्रमुख मुद्दों पर भी बैठक में विस्तृत चर्चा की गई।

**वेतन वार्ताओं को पुनः आरंभ किये जाने में असाधारण विलम्ब :**

बैठक ने वेतन वार्ताओं को पुनः आरंभ किये जाने में हो रहे असाधारण विलंब पर चिंता व्यक्त की। बैठक ने विशेष रूप से इस पर अप्रसन्ता व्यक्त की कि वेतन वार्ताएं पुनः आरंभ किये जाने हेतु 15 फरवरी 2020 को एलआईसी चेयरमैन को संबोधित संयुक्त पत्र के उपरांत भी प्रबंधन द्वारा कोई प्रतिक्रिया नहीं दी गई।

बैठक ने इस बात को नोट किया कि सार्वजनिक क्षेत्र के प्रखर विरोधी भी यह स्वीकार करते हैं कि अपने कार्यबल के समर्पण एवं प्रतिबद्धता

....निरंतर

के कारण एलआईसी आज देश का सर्वोत्तम वित्तीय संस्थान है। 2012 के विगत वेतन पुनर्निर्धारण के बाद से एलआईसी ने विशाल प्रगति की है तथा कर्मचारियों की उत्पादकता कई गुना बढ़ी है। प्रतियोगी परिवेश में एलआईसी ने न केवल अपने आधार को बनाये रखा है अपितु बाजार हिस्सेदारी में वृद्धि कर स्वयं को श्रेष्ठ सिद्ध किया है। बैठक ने प्रसन्नतापूर्वक नोट किया कि वित्तीय वर्ष की समाप्ति के बहुत पहले ही 1.5 लाख करोड़ रुपयों की नव व्यवसाय प्रीमियम एकत्रित कर एलआईसी ने नया इतिहास रच दिया है। यह ध्यान देने योग्य है कि उस वक्त जब भारत की अर्थव्यवस्था 4.5 प्रतिशत की वृद्धि दर्ज कर रही थी तब जनवरी 2020 तक एलआईसी के (व्यक्तिगत) नव व्यवसाय को प्रथम वर्षीय प्रीमियम के मद में 17.48 % एवं पॉलिसी संख्या के क्षेत्र में 29.42% की प्रभावी वृद्धि दर्ज कर ली गई। यह हम सबके लिए गर्व का विषय है कि एलआईसी की कुल आय 17.79% की आकर्षक दर से वृद्धि कर रही है। बैठक का यह विचार था कि निगम के ऐसे प्रशंसनीय प्रदर्शन की पृष्ठभूमि में अधिकारियों एवं कर्मचारियों द्वारा एलआईसी की वित्तीय ताकत एवं उनकी बढ़ी हुई उत्पादकता के आधार पर एक बेहतर वेतन पुनर्निर्धारण की अपेक्षा जायज है।

**बैठक का यह विचार था कि बेहतर प्रस्तावों के साथ वेतन वार्ताओं का रास्ता खोलने हेतु एक औद्योगिक कार्यवाही की आवश्यकता है, इसलिए यह निर्णय लिया गया कि हम लोग 17 मार्च 2020 को भोजनावकाश के पूर्व 1 घंटे की बहिर्गमन हड़ताल कर मार्च माह के अंतिम सप्ताह में एक दिवसीय हड़ताल की पृष्ठभूमि तैयार करेंगे। यह भी निर्णय लिया गया कि बहिर्गमन हड़ताल की तैयारियों के क्रम में 13 मार्च एवं 16 मार्च को भोजनावकाश के दौरान देश भर में द्वार प्रदर्शन करेंगे। संयुक्त मोर्चा का नेतृत्व 13 मार्च 2020 को मुंबई में एलआईसी केन्द्रीय कार्यालय, 'योगक्षेम' के सामने एक व्यापक द्वार प्रदर्शन को संबोधित करेंगे।**

#### पेंशन में बेहतरी :

बैठक ने निराशा के साथ नोट किया कि एलआईसी की अनुशंसा के 4 महीने बाद भी सरकार द्वारा अब तक परिवार पेंशन योजना में सुधार को स्वीकृति प्रदान नहीं की गई है। अतः बैठक में तय किया गया कि इस मुद्दे के शीघ्र समाधान हेतु प्रबंधन के समक्ष पहल की जाये। बैठक में पेंशन के अद्यतन के मुद्दे पर भी गंभीरतापूर्वक पहल करने का निर्णय लिया गया।

हम अपने सदस्यों से अनुरोध करते हैं कि 17 मार्च 2020 की एक घंटे की बहिर्गमन हड़ताल को देश भर में सफल बनाने हेतु बड़े पैमाने पर कर्मचारियों एवं अधिकारियों को लामबंद करें।

एलआईसी के आईपीओ पर संयुक्त मोर्चा की समझ हमारे अगले परिपत्र के माध्यम से आपके पास प्रेषित की जायेगी।

#### क्रान्तिकारी अभिवादन सहित...

आपके साथी

-सही-

( एस. राजकुमार )

महासचिव

फेडरेशन ऑफ एलआईसी क्लास-1

आफीसर्स एसोसियेशन

-सही-

( विवेक सिंह )

महासचिव

नेशनल फेडरेशन ऑफ इंश्योरेंस

फील्ड वर्कर्स ऑफ इंडिया

-सही-

( श्रीकांत मिश्रा )

महासचिव

ऑल इंडिया इंश्योरेंस

एम्पलाईज एसोसियेशन

**17 मार्च की बहिर्गमन हड़ताल सफल कीजिए - संयुक्त संघर्ष जिंदाबाद**